

eul_wid: eyw-ab

Εὐρυτος ὁ Πυθαγόρειος · Eurytus the Pythagorean

On Chance and Spontaneous Events

Ἀπόσπασμα

Period: Κλασική Classical
Dialect: Δωρική Doric
Domain: Φιλοσοφία Philosophy
Format: Συναγωγή Collection
Affiliation: Pythagorean

88 (4t) Περὶ τύχας Stob. 1.6.19 p. 89 Wa. (Mullach 2 p. 112) Εὐρύσω Περὶ τύχας. Δοκεῖ δέ μοι τύχα καὶ τὸ ἀπὸ τῆς τύχας γινόμενον πᾶν οὐχ ὥς ὑπὸ τινος αἰτίας ἀφωρισμένης καὶ ὥς ὑποκειμένης γίνεσθαι, ἀλλ' ὥς ἐπισυμβαῖνον καὶ ἐπισυνιστάμενον ἀτέραις τισὶν αἰτίαις. ἡ τύχα ὦν καὶ τὸ ἀπὸ τύχας γινόμενον οὐθ' ὥς φύσις ἐντὶν ὑπὸ φύσεώς τε γινόμενον, οὔτε ὥς τέχνη καὶ φρόνασις τις ἀνθρωπίνα καὶ θεία, ἀλλὰ ἐπισυμβαῖνον παραλόγως τε καὶ ἀπροαισθήτως τούτοις. ἐπεὶ γὰρ δύο φύσεις ἐν τῷ ὅλῳ τῷδε καὶ τῷ παντὶ ἐνυπάρχοντι ἐναντίαι ἀλλάλαις καὶ τούτων ἡ μὲν ἐντὶ ῥητὰ καὶ τεταγμένα καὶ λόγον ἔχουσα ποτὶ πάντα, ἡ δ' ἄρρητος καὶ ἄτακτος καὶ ἄλογος καὶ οὐδεμίαν σύνταξιν ἔχουσα, αὐταυτόθεν φανερόν ὅτι τὸ μὲν ἀπὸ τύχας καὶ τῷ αὐτομάτῳ γινόμενον γίνεται ἐμπεσούσας τῆς ἀλόγῳ καὶ ἀτάκτῳ φύσιος ἐς τὰ πράγματα. πάντα δὲ τὰ σύστοιχα ταῖς καθόλῳ φύσεσιν αἰεὶ κατὰ τὸ βέλτιον καὶ τὸ χεῖρον ἀντιδιαίρονται [τὰ] πράγματα, τὰ μὲν ὥς ἀγαθοποιῶ τινος φύσιος καὶ βασιλικῆς ἐπικρατευσάσας, τὰ δ' ὥς κακοποιῶ καὶ τυραννικῆς.